

स्वस्थ रखने के लिए की जाने वाली तेल आदि की मालिश।

उछलना अ.क्रि. (देश.) 1. उछाल मारना, छलांग मारना, धूल आदि का उड़ना 2. अत्यंत प्रसन्न होना जैसे- खुशी से उछलना 3. छलकना, तरंगित होना।

ऊजड़ वि. (देश.) उजड़ा हुआ, वीरान, बिना बस्ती का।

ऊजर वि. (देश.) 1. उज्ज्वल, सफेद, उजला, साफ 2. ऊजड़, उजड़ा हुआ, निर्जन, उजाड़, नष्ट, बर्बाद हुआ।

ऊजरी स्त्री. (देश.) 1. ऊजले रंग की कोई चीज 2. सफेद 3. स्वच्छ, सफाई, चमकने की स्थिति जैसे- बरतनों की ऊजरी।

ऊजू पुं. (अर.) 1. चेहरे का साफ होना, चेहरे की सफाई और स्वच्छता 2. नमाज के लिए नियमपूर्वक हाथ-पांव और मुंह आदि धोना।

ऊटक-नाटक पुं. (तद्.+तत्.) 1. व्यर्थ का दिखावटी काम 2. इधर-उधर का फजूल का काम 3. महत्वहीन, अव्यवस्थित ढंग वाला कार्य।

ऊटना अ.क्रि. (देश.) 1. उत्साहयुक्त होना 2. उमंग में आना 3. तर्क-वितर्क करना 4. मन में कोई योजना बनाना।

ऊटपटांग वि. (देश.) अटपटा, टेढ़ा-मेढ़ा, असंगत, बेतुका, बेढंगा, बेमेल, उलटा-पुलटा, ऊल-जलूल।

ऊढ़ पुं. (तत्.) 1. जो विवाहित हो 2. जिसने विवाह किया हो विलो. अनूढ़

ऊढ़ा स्त्री. (तत्.) विवाहित स्त्री, जो (कन्या) विवाहित हो वि. जैसे- ऊढ़ा बाला विलो. अनूढ़ा।

ऊत वि. (देश.) 1. संतानहीन 2. निपुत्र/निपूत 3. धूर्त, उजड़, शरारती 4. स्वेच्छाचारी पुं. जो निःसंतान होने से मृत्यु के बाद पिंड आदि पाने के अभाव में प्रेतयोनि को प्राप्त हो जाता है, भूत-प्रेत।

ऊतक वि. (तत्.) जीव. पादप या प्राणी के संरचनक पदार्थ के रूप में अंतःकोशिकीय द्रव्य सहित विशिष्ट कोशिकाओं का समुच्चय tissue

ऊतक-रसायन पुं. (तत्.) आयु. ऊतक विज्ञान की वह शाखा जो कोशिकाओं और ऊतकों में रासायनिक यौगिकों का अध्ययन करती है।

ऊतकलयन पुं. (तत्.) ऊतकों का विघटन, ऊतकों का नष्ट होना।

ऊतक-विज्ञान वि. (तत्.) जीव-विज्ञान की वह शाखा जिसमें ऊतकों का विस्तृत अध्ययन होता है। histology

ऊति स्त्री. (तत्.) 1. रक्षा का भाव, बचाव, सहायता, मदद 2. क्रीड़ा 3. इच्छा, वासना 4. कृपा, अनुग्रह 5. सिलाई 6. सिलाई की मजदूरी 7. बुनाई।

ऊतिकी स्त्री. (तत्.) आयु. ऊतक विज्ञान। जिसमें कोशिकाओं और ऊतकों की सूक्ष्म रचना तथा कार्य का अध्ययन किया जाता है। histology

ऊतिकोशांतरण पुं. (तत्.) आयु. ऊतक की रचना में होने वाला विशेष परिवर्तन जो सामान्य से भिन्न हो, इतर रूप में विकास। metaphasia

ऊद पुं. (अर.) 1. अगर का वृक्ष या उसकी लकड़ी, अगरू 2. एक जलजंतु, ऊदबिलाव।

ऊदबत्ती स्त्री. (अर. ऊद+देश.बत्ती) अगरबत्ती, ऊद से निर्मित अगरबत्ती।

ऊदबिलाव पुं. (तद्.) नेवले की-सी आकृति का पर उससे बड़ा एक जंतु जो जल और थल दोनों में रहता है।

ऊदल पुं. (देश.) 1. आल्हा के सुविख्यात नायक वीर उदय सिंह 2. एक वृक्ष।

ऊदा वि. (अर.) ललाई लिए हुए काले या बैंगनी रंग का पुं. उपर्युक्त रंग का घोड़ा।

ऊधम पुं. (तद्.) 1. उपद्रव, उत्पात 2. हुल्लड़, शोरगुल, हंगामा 3. शरारत।

ऊधमी वि. (देश.) ऊधम करनेवाला, शरारती, फसादी।

ऊधव पुं. (तद्.) दे. उद्भव मुहा. ऊधो का लेना, न माधो का देना- किसी से कोई संबंध नहीं।

ऊन पुं. (तद्.) भेड़, बकरी आदि के रोएं (रोम) से प्राप्त रेशा जिससे गर्म कपड़े बनते हैं। वि. (देश.) 1. न्यून, थोड़ा, कम 2. तुच्छ, हीन।

ऊनइ क्रि.वि. (देश.) उमड़कर।